

చేలేన్ గోడే

తెలుగు దిన పత్రిక

Pallavi Bhonagiri
Insurance Advisor

95330 82971
70137 85232
pallavibhonagiri@gmail.com
Karmanghat, Hyderabad



సంచిక : 167 సంపుటి : 1 హైదరాబాద్, రంగారెడ్డి, నాగర్ కర్నూల్, మహబూబ్ నగర్ ఆదివారం 21-7-2024 వేల : రూ. 5.00

సివిల్స్ అభ్యర్థులకు చేయూత

- రాజీవ్ గాంధీ సివిల్స్ అభయహస్తం పథకం ప్రారంభం
- సింగరేణి ఆర్థిక సాయంతో అభ్యర్థులకు భరోసా
- ఇకనుంచి ఏటా జూన్ లో జాబ్ క్యాలెండర్
- డిసెంబర్ కల్లా అపాయింట్ మెంట్లు
- నిరుద్యోగులకు అండగా నిలవడమే మా లక్ష్యం
- సిఎం రేవంత్ రెడ్డి వెల్లడి

20, జూలై (వైతన్యగళం) - హైదరాబాద్, తెలంగాణ ప్రభుత్వం మరో కొత్త పథకానికి శ్రీకారం చుట్టింది. సివిల్స్ అభ్యర్థులకు చేయూతనిచ్చేలా ఈ పథకం ద్వారా ఆర్థిక సాయం అందించనున్నారు. ఈ మేరకు సిఎం రేవంత్ రెడ్డి 'రాజీవ్ గాంధీ సివిల్స్ అభయహస్తం' పథకాన్ని ప్రజాభివృద్ధి శనివారం ప్రారంభించారు. ఇందులో భాగంగా సివిల్స్ ప్రిలిమి పాసైన రాష్ట్ర అభ్యర్థులకు సింగరేణి సంస్థ ద్వారా రూ. లక్ష -మిగతా 2 లో

కాంగ్రెస్ కుట్రలు గోదావరిలో కొట్టుకు పోయాయి

కాళేశ్వరం సగర్వంగా సలాం చేస్తోంది: కెటీఆర్ ట్వీట్

20, జూలై (వైతన్యగళం) - హైదరాబాద్, ఉధృతంగా ప్రవహిస్తున్న గోదావరి నదిలో కాంగ్రెస్ కుట్రలే కొట్టుకుపోయాయి.. కానీ, కాళేశ్వరం ప్రాజెక్టు మాత్రం సగర్వంగా తలెత్తుకుని సలాం చేస్తోందని బీఆర్ఎస్ వర్కింగ్ ప్రెసిడెంట్ కల్వకుంట్ల తారకరామారావు పేర్కొన్నారు. ఇటీవల కురుస్తున్న భారీ వర్షాలకు గోదావరిలో వరద పోటెత్తుతున్నది. మేడిగడ్డ బరాజ్ లో పిల్లర్లు కుంగిన విషయం తెలిసిందే. దీనిపై అధికార కాంగ్రెస్ పార్టీ అడ్డగోలు ఆరోపణలు చేసిన విషయం తెలిసిందే. ఈ క్రమంలో కేటీఆర్ ఆ పార్టీకి ఎక్స్ (ట్విట్టర్) వేదికగా ఆ పార్టీ సర్కారుకు స్ట్రాంగ్ కౌంటర్ ఇచ్చారు. పోటెత్తిన వరదకు దుష్టశక్తుల పన్నాగాలే పటావంచలయ్యాయన్నారు. కేటీఆర్ సమున్నత -మిగతా 2 లో

నేడు ఉజ్జయిని మహారాజాళి బోనాలు

- అత్యంత సుందరంగా ఆలయ అలంకరణ
- భారీగా ఏర్పాట్లు చేసిన అధికారులు
- సిసి కెమెరాల ఏర్పాటు.. పబ్లిష్ట బందోబస్తు

20, జూలై (వైతన్యగళం) - హైదరాబాద్, ఆదివారం జరుగనున్న సికింద్రాబాద్ ఉజ్జయిని మహారాజాళి బోనాల ఉత్సవాల నేపథ్యంలో ఆలయాన్ని సుందరంగా తీర్చిదిద్దారు. గత రెండు మూడు రోజులుగా పలువురు మహిళలు బోనాలతో తరలివచ్చి అమ్మవారికి బోనాలు సమర్పిస్తున్నారు. తెలంగాణ దశాబ్ది బోనాల ఉత్సవాలను రాష్ట్ర ప్రభుత్వం అంగరంగ వైభవంగా -మిగతా 2 లో

పాఠశాల పనివేళల్లో మార్పులు

ఉదయం 9 నుంచి సాయంత్రం 4.15 వరకు టైమింగ్స్

హైదరాబాద్, తెలంగాణ విద్యాశాఖ ప్రభుత్వ ఉన్నత పాఠశాలల పని వేళలకు సంబంధించి కీలక నిర్ణయం తీసుకుంది. ఈ మేరకు విద్యాశాఖ పనివేళల మార్పు గురించి ఉత్తర్వులు జారీ చేసింది. రాష్ట్రంలోని ప్రభుత్వ ఉన్నత పాఠశాలలు ఉదయం 9 గంటల నుంచి సాయంత్రం 4.15 గంటల వరకు పని చేయనున్నట్లు ఉత్తర్వుల్లో పేర్కొన్నారు. ఇప్పటి వరకు ఉన్నత పాఠశాలలు ఉదయం 9.30 నుంచి సాయంత్రం 4.45 గంటల వరకు పని చేస్తున్న -మిగతా 2 లో

మా ఎమ్మెల్యేలను బెదిరించి చేర్చుకుంటున్నారు

- రాష్ట్రంలో రాజ్యాంగంపై దాడు జరుగుతోంది
- నిరుద్యోగ హామీలను తుంగలో తొక్కారు
- గవర్నర్ కు ఫిర్యాదు చేసిన కెటీఆర్ బృందం

20, జూలై (వైతన్యగళం) - హైదరాబాద్, మా పార్టీ ఎమ్మెల్యేలు, ఎమ్మెల్యేలను భయపెట్టి కాంగ్రెస్ లో చేర్చుకుంటున్న సంగతి గురించి గవర్నర్ కు తెలిపామని భారాన వర్కింగ్ ప్రెసిడెంట్ కేటీఆర్ అన్నారు. పార్టీ ఫిరాయింపులు, నిరుద్యోగులకు కాంగ్రెస్ ఇచ్చిన హామీలను నెరవేర్చని అంశంపై గవర్నర్ కు ఫిర్యాదు చేశారు. కెటీఆర్ ఆధ్వర్యంలో ఆ పార్టీ నేతలు శనివారం గవర్నర్ రాధాకృష్ణన్ ను కలిశారు. -మిగతా 2 లో

అప్రమత్తంగా ఉండాలి కలెక్టర్లకు సిఎస్ ఆదేశం

- వాయుగుండం ప్రభావంతో విస్తారంగా వర్షాలు
- భారీ వర్షాలతో కృష్ణా, గోదావరి నదుల్లో వరద ఉధృతి
- ప్రాజెక్టులకు భారీగా వచ్చి చేరుతున్న నీరు
- పలు ప్రాంతాల్లో సింగరేణి బోగ్స్ ఉత్పత్తికి అంతరాయం
- పలు ప్రాంతాల్లో రాకపోకలకు తీవ్ర అంతరాయం

20, జూలై (వైతన్యగళం) - హైదరాబాద్, పశ్చిమ మధ్య బంగాళాఖాతంలో వాయుగుండం తీరం వైపునకు కదులుతోంది. పూర్వ తీరానికి 40 కిలో మీటర్ల దూరంలో వాయుగుండం కేంద్రకృతమైందని వాతావరణ అధికారులు వెల్లడించారు. ఒడిశా- ఛత్తీస్ గఢ్ మధ్య తీరం దాటే అవకాశం ఉందని వెల్లడించారు. ఇప్పటికే ఆంధ్రప్రదేశ్ లో భారీ వర్షాలు కురుస్తున్నాయి. ఉత్తర తెలంగాణలో భారీ నుంచి అతి భారీ వర్షాలు కురిసే అవకాశం ఉందని వాతావరణ శాఖ వెల్లడించింది. మరోవైపు ఇప్పటికే తెలంగాణ వ్యాప్తంగా భారీ వర్షాలు కురుస్తున్నాయి. ఎగువ -మిగతా 2 లో

పర్యాటక ప్రాంతాలను గుర్తించాలి

- ప్రజలు వెళ్లేలాగా ప్రమోట్ చేయాలి
- పర్యాటక ఆదాయంపైనా దృష్టి పెట్టాలి
- డివ్యూటీ సిఎం భట్టి విక్రమార్క సూచన

హైదరాబాద్, రాష్ట్రంలో అదిలాబాద్, ఖమ్మం, మహబూబ్ నగర్, వరంగల్ వంటి జిల్లాల్లో పచ్చని, దట్టమైన అడవులు.. జలపాతాలు ఉన్నాయి. వాటిని గుర్తించి ఐటీ ఉద్యోగులు, జాతీయ, అంతర్జాతీయ పర్యాటకులను ఆకర్షించి ఆదాయాన్ని పెంచుకోవాలని డివ్యూటీ సిఎం భట్టి -మిగతా 2 లో

ఆరు గ్యారెంటీలను అమలు చేయడం లేదు

- పోలీస్ రాజ్యంగా మారిన తెలంగాణ
- ఈటెల రాజేందర్ విమర్శలు

హైదరాబాద్, కాంగ్రెస్ ప్రభుత్వం 6 గ్యారెంటీలను అమలు చేయడం లేదని, ముఖ్యమంత్రి రేవంత్ రెడ్డిపై మల్కాజ్ గిరి ఎంపీ ఈటెల రాజేందర్ తీవ్ర విమర్శలు గుప్పించారు. కేటీఆర్ హయాంలో కంటే.. రేవంత్ ప్రభుత్వంలోనే పోలీసులు రెచ్చిపోతున్నారని తీవ్ర ఆగ్రహం వ్యక్తం చేశారు. పోలీసులు మాత్రమే ఓటర్లు కాదు.. -మిగతా 2 లో

6 గ్యారంటీలు అమలు చేసే వరకు రేవంత్ రెడ్డి ప్రభుత్వాన్ని బీజేపీ వదిలిపెట్టదు

-బిజెపి జాతీయ కిసాన్ మోర్చా కార్యవర్గ సభ్యులు గోలి మధుసూదన్ రెడ్డి

వనపర్తి జూలై 20 (చైతన్య గళం): వనపర్తి జిల్లా కేంద్రంలోని లక్ష్మీ కృష్ణ గార్డెన్స్ లో జిల్లా అధ్యక్షులు డి. నారాయణ అధ్యక్షతన శనివారం వనపర్తి జిల్లాలోని ముఖ్య నాయకులకు కార్యక్రమాలకు సమావేశాన్ని నిర్వహించారు. ఈ సమావేశంలో కాంగ్రెస్ ప్రభుత్వ వైఫల్యాలపై రాజకీయ మరియు వ్యవసాయ తీర్మానాలను ప్రవేశపెట్టి ఆమోదించారు. ఈ సమావేశానికి ముఖ్య అతిథిగా హాజరైన బిజెపి కిసాన్ మోర్చా జాతీయ కార్యవర్గ సభ్యులు గోలి మధుసూదన్ రెడ్డి మాట్లాడుతూ మిగులు బడ్జెట్ గా ఉన్న తెలంగాణను కెసిఆర్ పదేళ్లలో అప్పుల ఊబిలోకి నెట్టివేస్తే వంద రోజులలో ఆరు గ్యారంటీల మాటున 420 హామీలను నెరవేరుస్తామని అధికారంలోకి వచ్చిన కాంగ్రెస్ ప్రజల ఆశలను వమ్ము చేసిందని తీవ్రంగా ఆక్షేపించారు.ప్రతిపక్ష పార్టీల ఎమ్మెల్యేలను చేర్చుకోవడంలో ఉన్న ఉత్సాహం సర్పంచ్, ఎంపీటీసీ, జడ్పీటీసీ ఎన్నికలపై లేదని ఎన్నికలు నిర్వహించకపోవడం వల్ల గ్రామాలకు నిధులు రావడం లేదని కేంద్ర ప్రభుత్వం ఇచ్చిన నిధులను సైతం పక్కదారి పట్టించి స్థానిక సంస్థలను నిర్వీర్యం చేస్తున్నారని వెంటనే స్థానిక సంస్థల ఎన్నికలు నిర్వహించాలని ప్రభుత్వాన్ని డిమాండ్ చేశారు.రైతు భరోసా పెట్టుబడి సాయాన్ని ఎక్కట్టి రుణమాఫీ చేశానని కాంగ్రెస్ గొప్పలు చెబుతుందని రైతులందరికీ ఏలాంటి ఆంక్షలు లేకుండా రెండు లక్షల రుణమాఫీ చేయాలని పట్టాదారు రైతులకు కౌలు రైతులకు రైతు భరోసా విడుదల చేయాలని రైతు కూలీలకు 12,500 ఆర్థిక తోడ్పడు ప్రారంభించాలని కేంద్ర ప్రభుత్వం



ప్రతిష్టాత్మకంగా ప్రవేశపెట్టిన ప్రధానమంత్రి ఫసల్ బీమా యోజన వెంటనే ప్రారంభించి రైతులకు న్యాయం చేయాలని డిమాండ్ చేశారు.విద్యార్థులకు యువ వికాసం కింద ఐదు లక్షల విద్య భరోసా కార్డు రెండు లక్షల ప్రభుత్వ ఉద్యోగాల భర్తీకి జాబ్ క్యాలెండర్ ప్రతి నిరుద్యోగికి 4 వేల నిరుద్యోగ భృతి హామీలు ఎండమావిగా మారాయని ఏడు నెలలైనా ఒక్క కొత్త రేషన్ కార్డు ఇవ్వలేదని రేషన్ కార్డు లేకపోవడం వల్ల గ్యాస్ కనెక్షన్, ఆయుష్మాన్ భారత్, పీఎం ఆవాస్ యోజన ఉచిత రేషన్ బియ్యం వంటి సంక్షేమ పథకాలు అందక ప్రజలు ఆందోళనలో ఉన్నారని జిల్లాలో దరఖాస్తు చేసుకున్న ప్రతి కుటుంబానికి రేషన్ కార్డులు మంజూరు చేయాలని డిమాండ్ చేశారు.గత ప్రభుత్వంలో గొర్రెల పంపిణీ స్కీం లబ్ధిదారుల డీడీ లను తిరిగి ఇవ్వాలని అవినీతికి పాల్పడిన వారిపై చర్యలు తీసుకోవాలని ప్రతి ఆసెంబ్లీకి 3,500 ఇందిరమ్మ ఇండ్ల ఇస్తామన్న కాంగ్రెస్ పార్టీ ఒక్క ఇంటికి పునాదివేయలేదని

లబ్ధిదారుల ఎంపిపై దృష్టి లేదని జిల్లా వ్యాప్తంగా లబ్ధిదారుల ఎంపికకు నిబంధనలు ప్రకటించి ప్రతి ఒక్క లబ్ధిదారునికి న్యాయం చేయాలని డిమాండ్ చేశారు.ఈ సమావేశంలో బిజెపి రాష్ట్ర కార్యవర్గ సభ్యులు సబ్ రెడ్డి వెంకట్ రెడ్డి, అయ్యగారి ప్రభాకర్ రెడ్డి, ఎద్దుల రాజవర్ధన్ రెడ్డి, దేవరకర్త అసెంబ్లీ ఇన్చార్జ్ కొండ ప్రశాంత్ రెడ్డి, రాష్ట్ర నాయకులు మెంటపల్లి పురుషోత్తం రెడ్డి, మున్నూరు రవీందర్, బి. శ్రీశైలం, జ్యోతి రమణ, చిత్తూరి ప్రభాకర్, ఏ.రామన్ గౌడ్, కె.మాధవరెడ్డి, గౌని హేమారెడ్డి, ఏ.సీతారాములు, బండారు కుమారస్వామి, ఆర్.వెంకటేశ్వర్ రెడ్డి, బండారు కుమారస్వామి, సుమిత్రమ్మ, బాశెట్టి శీను, ధారా సింగ్, శ్రీనివాస్ గౌడ్, ముప్పూరి చెన్నయ్య, బోయల రాము, పెద్దిరాజు, శ్రీనివాస్ రెడ్డి, మోర్చాల జిల్లా అధ్యక్షులు అశ్వినీ రాధా, శ్రీనివాస్ రెడ్డి, రాఘవేందర్ గౌడ్, ప్రవీణ్ కుమార్, రవి నాయక్, ఎండి ఖలీల్ తదితరులు పాల్గొన్నారు.

మొక్కలు నాటి గుంరక్షించాలి -ఎమ్మెల్యే కసిరెడ్డి నారాయణ రెడ్డి



ఆమనగల్లు జూలై 20 (చైతన్య గళం): చెట్లను నాటడమే కాకుండా రక్షించి పోషించే బాధ్యత మనపై ఉందని కల్వకుర్తి ఎమ్మెల్యే కసిరెడ్డి నారాయణ రెడ్డి అన్నారు,రాష్ట్ర ప్రభుత్వం ప్రతిష్టాత్మకంగా చేపట్టిన వన మహోత్సవ కార్యక్రమంలో భాగంగా శనివారం ఆమనగల్లు మండలంలోని మేడిగడ్డ తండా గేటు సమీపంలో ఉన్న వెంచర్ లో వనమహోత్సవ కార్యక్రమంను మండల ఎంపీడీఓ ఏర్పాటు చేయగా ఎమ్మెల్యే కసిరెడ్డి స్థానిక సిఐ ప్రమోద్ కుమార్,ఎంపీటీఓ కుసుమా మాధురి,ఫారెస్ట్ శాఖ ఎస్.ఐ దేవేందర్ నాయక్,సివిల్ ఎస్.ఐ వెంకటేశ్,ఎంపీఓ ఉమారని,సూపర్వైజర్ రమేష్,కార్పొరేట్ వెంకటయ్య,మాజీ ఎంపీఓ అనిత లతో కలిసి ఎమ్మెల్యే కసిరెడ్డి మొక్కలను నాటారు,ఈ సందర్భంగా ఎమ్మెల్యే మాట్లాడుతూ భూమి మీద పచ్చదనం కనుమరుగవుతున్న నేపథ్యంలో పర్యావరణ సమతుల్యం లోపిస్తుంది, ఇలాంటి పరిస్థితుల్లో ప్రతి ఒక్కరూ మొక్కలు నాటడం బాధ్యతగా స్వీకరిస్తే భవిష్యత్ తరాలకు మెరుగైన పర్యావరణాన్ని అందించేందుకు వీలవుతుందని చెట్లు మానవ మనుగడకు,వాతావరణ అనుకులానికి జీవన ఆధారమని తెలిపారు.ఈ కార్యక్రమంలో మండల అధ్యక్షుడు జగన్,పట్టణ అధ్యక్షుడు మనయ్య,కె.ఎన్.ఆర్ సేవదళం అధ్యక్షుడు మెకానిక్ బాబా,కె.ఎన్.ఆర్ యూవసేన జిల్లా నాయకుడు విజయ్ రాథోడ్, కృష్ణశ్రీనివాస్ రెడ్డి, మల్లయ్య,శ్రీశైలం,ప్రసాద్, రాఘవేందర్,ఖాదర్,మైనయ్య,సురేష్,పర్యటాలు,ఫిరోజ్, రహీం, తదితరులు పాల్గొన్నారు

వాహనాల దొంగ పట్టివేత



కుత్బుల్లాపూర్ జూలై 20 (చైతన్య గళం): ద్విచక్ర వాహనాల దొంగతనాలకు పాల్పడుతున్న వ్యక్తిని బాలనగర్ సీసీఎస్,జీడిమెట్ల పోలీసులు అదుపులోకి తీసుకున్నారు.బైక్ పై అనుమనాస్పదంగా తిరుగుతున్న(మహమ్మద్ ఇస్మాయిల్) అనే వ్యక్తి నీ విచారించగా,అతని వద్ద నిందితుడి నుండి 25 ద్విచక్ర వాహనాలు స్వాధీనపర్చుకున్నారు.దొంగతనాలకు పాల్పడ్డ, ద్విచక్ర వాహనాలను కొన్న మరో 4గురిపై సైతం కేసు నమోదు చేశారు పోలీసులు.అందులో కురేషి బాబా,సోహెల్ ల అరెస్ట్ చేయగా,శ్యామ్,షేక్ హుస్సేన్ అనే నిందితులు పరారీలో ఉన్నట్లు తెలిపారు పోలీసులు.ఇప్పటికే నిందితులపై ఆంద్రప్రదేశ్ లో 6కేసులు,ఎల్ బి నగర్ పోలీస్ స్టేషన్ లో ఓ కేసు నమోదైనట్లు వెల్లడించారు.

దారికిన బంగారు గాలుసు అప్పగింత



యాచారం జూలై 20 (చైతన్య గళం): యాచారం దొంగతన బంగారాన్ని అప్పగించిన వ్యక్తి కి ఘనంగా సన్మానం .గత ఆదివారం యాచారం మండలం తాడిపత్రి గ్రామానికి చెందిన మద్దెల సత్యనారాయణ వాకింగ్ చేస్తుండగా దారిలో మెడలో ఉన్న రెండున్నర తులాల బంగారం గొలుసు కింద పడిపోయింది . బంగారం గొలుసు చేయించిన కొత్తలో సత్యనారాయణ తన సెల్ ఫోన్ లో చిత్రీకరించారు గొలుసుపోయినట్లు ఆదివారం మధ్యాహ్నం ఫోన్ స్టేషన్ పెట్టుకున్నారు. ఇదే దారిలో వెళ్లిన పిల్లిపలి గ్రామానికి చెందిన జంగయ్య కు దొరికింది.తాటిపర్తి వాట్సాప్ గ్రూప్ లో పోస్ట్ గమనించి జంగయ్య బంగారం గొలుసును తనకు లభించిందని సత్యనారాయణ ఫోన్ చేసి జంగయ్య గొలుసు అప్పగించారు. దీంతో జంగయ్య ను గ్రామస్తుల సమక్షంలో సత్యనారాయణ సన్మానించి రూ. పది వేల నగదు అందజేశారు .

తల్లిదండ్రులు- ఉపాధ్యాయుల సమావేశాలను గుండర్లించిన

-జిల్లా విద్యాశాఖ కమ్యూనిటీ మొబిలైజేషన్ అధికారి యుగంధర్

వనపర్తి జూలై 20 (చైతన్య గళం): తెలంగాణ ప్రభుత్వ ఆదేశాల ప్రకారం ప్రతి నెల మూడో శనివారము ప్రభుత్వ పాఠశాలల్లో తల్లిదండ్రులు ఉపాధ్యాయుల సమావేశాలు నిర్వహిస్తున్నారు.ఈ కార్యక్రమంలో భాగంగా జిల్లా పరిషత్ ఉన్నత పాఠశాల శ్రీరంగాపూర్, జిల్లా పరిషత్ బాలికల ఉన్నత పాఠశాల శ్రీరంగాపూర్ మరియు శ్రీరంగాపూర్ ప్రాథమిక పాఠశాలలను జిల్లా విద్యాశాఖ కమ్యూనిటీ మొబిలైజేషన్ అధికారి యుగంధర్ మరియు శ్రీరంగాపూర్ మండల విద్యాశాఖ అధికారి జయరాములు సందర్శించి పేరెంట్స్ టీచర్స్ మీటింగ్ లో పాల్గొన్నారు.ఈ సమావేశంలో పాఠశాల అభివృద్ధి, విద్యార్థుల ప్రగతికి



సంబంధించిన పలు అంశాలపై తల్లిదండ్రులు, ఉపాధ్యాయులతో చర్చించారు. ముఖ్యంగా తల్లిదండ్రులు విద్యార్థుల పట్ల తీసుకోవాల్సిన జాగ్రత్తలను,రెగ్యులర్ గా పాఠశాలకు హాజరయ్యే విధంగా చర్యలు తీసుకునుట గురించి, ఇంటిదగ్గర

విద్యార్థులకు చదువుకునేందుకు అవసరమైన సౌకర్యాలు ఏర్పాటు గురించి స్టడీ కార్పర్, చదువుకునేటప్పుడు మొబైల్స్ మరియు టీవీ స్పీర్ ఆఫ్ చేయడం, ప్రతి పేరేంట్ మొబైల్ లో ఇంటింటా చదువుల పంట (ICP) యాప్ డౌన్లోడ్ చేసుకోవాలని మొదలగు విషయాలను వివరించారు. అంతేకాకుండా ప్రతి పాఠశాలలో ఎఫ్ ఎల్ ఎన్, ఉన్నతి మరియు లక్ష్య కార్యక్రమాలను తప్పనిసరిగా అమలు చేయాలని,పదవ తరగతి విద్యార్థులపై ప్రత్యేక శ్రద్ధ వహించాలని నూచించారు.ఈ కార్యక్రమంలో ప్రధానోపాధ్యాయులు, ఉపాధ్యాయని, ఉపాధ్యాయులు,విద్యార్థుల తల్లిదండ్రులు, గ్రామస్తులు పాల్గొన్నారు.

ఐక్యత ఫౌండేషన్ ఉచిత కంటి వైద్య శిబిరం



వెల్లండ్ జూలై 20 (చైతన్య గళం): వెల్లండ్ మండలంలో ఐక్యత ఫౌండేషన్ ఉచిత కంటి వైద్య శిబిరాన్ని ఏర్పాటు చేశారు. ఈ శిబిరానికి వెల్లండ్ మండల సి ఐ విప్లువర్ధన్ రెడ్డి మరియు ఎస్సె కురుమూర్తి ఐక్యత ఫౌండేషన్ చైర్మన్ సుంకిరెడ్డి రాఘవేందర్ రెడ్డి సేవలు అభినందనీయం అని కొనియాడారు. 2వ రోజు నిర్వహించగా కొనసాగుతున్న ఐక్యత ఫౌండేషన్ ఉచిత కంటి వైద్య శిబిరాన్ని సందర్శించిఐక్యత ఫౌండేషన్ ఆధ్వర్యంలో కొనసాగుతున్న ఉచిత కంటి వైద్య శిబిరం సేవలు అభినందనీయం అని, ఈనెల 27వ తేదీ వరకు ఈ కంటి వైద్య శిబిరం కొనసాగుతుంది అని,నియోజకవర్గ ప్రాంత ప్రజలు అందరూ ఈ ఉచిత శిబిరాన్ని సద్వినియోగం చేసుకోవాల్సి అని,ఐక్యత ఫౌండేషన్ సేవలు ఇంకా ముందు ముందు మరిన్ని గొప్ప కార్యక్రమాలతో ముందుకు సాగాలని ఈ సందర్భంగా తెలియజేశారు ఈ కార్యక్రమంలో వెల్లండ్ సి ఐ విప్లు వర్ధన్ రెడ్డి తో పాటు,ఎస్సె కురుమూర్తి మరియు ఫౌండేషన్ సభ్యులు సరేందర్ గౌడ్, మల్లయ్య, రమేష్ నాయక్, కొండల్, యూసుఫ్, గణేష్, హుస్సేన్, రఘు, శ్రీపతి, శేఖర్, శ్రీను, కళ్యాణ్, మహేష్ లతో పాటు తదితరులు పాల్గొన్నారు.

జిల్లా ఎస్పీని మర్యాదపూర్వకంగా కలసిన బిఆర్ఎస్ నాయకులు



వనపర్తి జూలై 20 (చైతన్య గళం): వనపర్తి జిల్లా ఎస్పీగా నూతనంగా బాధ్యతలు చేపట్టిన రావుల గిరిధర్ ను శనివారం బిఆర్ఎస్ నాయకులు మర్యాదపూర్వకంగా కలిసి శుభాకాంక్షలు తెలిపారు. ఈ సందర్భంగా ఎస్పీ గిరిధర్ మాట్లాడుతూ జిల్లా శాంతిభద్రత విషయంలో నాయకులు,ప్రజలు సహకరించాలని కోరారు. బిఆర్ఎస్ పార్టీ అన్ని విధాలుగా సహకరిస్తుందని విజ్ఞప్తి చేశారు. ఎస్పీని కలసిన వారిలో జిల్లా అధ్యక్షులు గట్టు యాదవ్,అధికార ప్రతినిధి వాకిటి శ్రీధర్, వనపర్తి పట్టణ అధ్యక్షుడు రమేష్ గౌడ్,జిల్లా మీడియా కన్వీసర్ సందిమల్ల అశోక్,కౌన్సిలర్స్ నాగన్న యాదవ్,కంచె రవి,మాజీ కౌన్సిలర్ ఉంగ్లం. తిరుమల్ నాయకులు స్టార్.రహీమ్,తోట శ్రీను ఉన్నారు.

ఘనప సముద్రం రిజర్వాయర్ నిర్మాణం పనులను త్వరితగతిన చేపట్టండి

-వనపర్తి ఎమ్మెల్యే తూడి మేఘారెడ్డి



వనపర్తి జూలై 20 (చైతన్య గళం):

ఘనపసముద్రం రిజర్వాయర్ నిర్మాణం పనులను వేగవంతంగా చేపట్టాలని వనపర్తి ఎమ్మెల్యే తూడి మేఘారెడ్డి అధికారులను ఆదేశించారు. శుక్రవారం సాయంకాలం ఎమ్మెల్యే ఎడతెరిపి లేకుండా కురుస్తున్న వర్షం లో సైతం గనప సముద్రం రిజర్వాయర్ నిర్మాణం పనులను ఆయన పరిశీలించారు. రిజర్వాయర్ నిర్మాణం పనులను పరిశీలించిన ఎంఎల్ఎ ఎలాంటి ఆటంకం లేకుండా వేగవంతంగా చేపట్టాలని ఆయన అధికారులు ఆదేశించారు. ఈ కార్యక్రమంలో EE మధుసూదన్ రావు AE లు వెంకటేష్ భరత్ కాంట్రాక్టర్ శ్రీనివాస్ కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

ఐకాన్ పబ్లిక్ స్కూల్ పైన విచారణ జరిపించాలి



వెల్లండ జూలై 20 (చైతన్య గళం):

పి డి ఎస్ యు విద్యార్థి సంఘం ఆధ్వర్యంలో వెల్లండ ఎం ఈ ఓ కి వినతిపత్రం ఇవ్వడం జరిగింది. ఈ సందర్భంగా పి డి ఎస్ యు నాయకులు మాట్లాడుతూ వెల్లండ మండలం కొట్ల గోట వద్ద ఉన్న ఐకాన్ పబ్లిక్ స్కూల్ పేరుకు అనుమతి లేదని, శాస్త్ర స్కూల్ పేరుమీద అనుమతి ఉన్నదని, కానీ ఆ స్కూల్ యాజమాన్యం బస్సు మీద శాస్త్ర స్కూల్ అని పెట్టుకున్నారని , స్కూల్ బోర్డు ఐకాన్ పబ్లిక్ అని పెట్టుకొని ప్రచారం చేసుకుంటున్నారని అన్నారు. వెల్లండ ఎం ఈ ఓ విచారణ జరిపించి చర్యలు తీసుకోవాలని డిమాండ్ చేశారు. ఈ కార్యక్రమంలో పి డి ఎస్ యు నాయకులు అర్జున్, నితిన్, పవన్ తదితరులు పాల్గొన్నారు.

ప్రజా సమస్యలపై ప్రభుత్వం దృష్టి సారించాలి



కుత్బుల్లాపూర్ జూలై 20 (చైతన్య గళం):

గాజులరామారం డివిజన్ పరిధిలోని మహారాజా గార్డెన్స్ జరిగినటువంటి భారతీయ జనతా పార్టీ జిల్లా కార్యవర్గ సమావేశంలో మల్లాజిరి పార్లమెంటు సభ్యులు ఎంపీ ఈటెల రాజేందర్ మరియు ఎంపీ ఓబీసీ మోర్సా జాతీయ అధ్యక్షుడు లక్ష్మణ్, గాజులరామారం కార్పొరేటర్ రావుల శేషగిరి, జిల్లా నాయకులు, డివిజన్ నాయకులు కార్యకర్తలు పాల్గొన్నారు. ఈ సందర్భంగా మాట్లాడిన ఎంపీ ఈటెల రాజేందర్ ప్రభుత్వం ప్రజా సమస్యలపై దృష్టి సారించాలి అని అన్నారు.

కే ఎల్ ఐ పంపులను ప్రారంభించి ఆయకట్టుకు నీళ్ళు వదలండి

-ఇంజనీర్ ఇన్ ఓఫ్ (ఇరిగేషన్) ఫోన్ ద్వారా మాజీ మంత్రి విజ్ఞప్తి



వనపర్తి జూలై 20 (చైతన్య గళం):

మాజీ మంత్రి నిరంజన్ రెడ్డి శనివారం E.N.C ఇరిగేషన్ అనిల్ కుమార్ తో ఫోన్ మాట్లాడుతూ కె.ఎల్. ఐ పంపులను వెంటనే ప్రారంభించి ఆయకట్టుకు నీళ్ళు వదలాల్సిందిగా విజ్ఞప్తి చేశారు. ఒక్కరోజు ఆలస్యమైనా ఒక టి.ఎం.సి మనం నష్టపోతామని అని పైగా కృష్ణాకు ఎప్పుడు పైనుంచి నీళ్ళు వచ్చినా మాజీ ముఖ్యమంత్రి కెసిఆర్ ప్రజాప్రతి నిధులను, అధికారులను అప్రమత్తం చేసి ఉమ్మడి జిల్లాలోని అన్ని పంపులు ప్రారంభింపజేసేవారు. అందువల్ల కె.ఎల్. ఐ పంపులను తక్షణం ప్రారంభించి నీళ్ళు వదలాలని కోరారు. అలాగే పాలమూరు పంపుతో నార్లాపూర్ నింపడం ప్రారంభించాల్సిందిగా సూచించడం జరిగింది స్పందించిన వెంటనే చర్యలు తీసుకోవాలని అన్నారు.

ర్యాగింగ్ రహిత సమాజం రూపుదిద్దుకోవాలి

-జిల్లా న్యాయ సేవాధికార సంస్థ కార్యదర్శి రజని

వనపర్తి జూలై 20 (చైతన్య గళం):

ర్యాగింగ్ రహిత సమాజం రూపుదిద్దుకోవాలని వనపర్తి ప్రధాన సివిల్ కోర్టు న్యాయమూర్తి రజని అన్నారు. శనివారం జిల్లా కేంద్రంలోని స్కాలర్స్ డిగ్రీ కళాశాలలో జిల్లా న్యాయ సేవాధికార సంస్థ ఆధ్వర్యంలో ర్యాగింగ్ పై నిర్వహించిన అవగాహన సదస్సులో ఆమె ముఖ్యఅతిథిగా పాల్గొని మాట్లాడారు. విద్యార్థులు విద్యాసంస్థల్లో ర్యాగింగ్ కు దూరంగా ఉండాలని సూచించారు. ర్యాగింగ్ లకు పాల్పడితే ఎన్నో అసర్దాలు, దుష్ప్రతిభామాలు చోటు చేసుకుంటాయని సీనియర్ విద్యార్థులు జూనియర్ పిల్లలను శారీరకంగా, మానసికంగా వేధించడం తో పాటు అనేక ఇబ్బందులకు పాల్పడడం సరి కాదన్నారు. ర్యాగింగ్ రహిత సమాజం కోసం న్యాయవ్యవస్థలో చట్టాలు రూపొందించుకున్నాయని వివరించారు. తమిళనాడు, తెలంగాణ, ఆంధ్ర ప్రదేశ్ రాష్ట్రాలలో ప్రత్యేక చట్టాలను ఇందుకోసం తీసుకొచ్చారన్నారు. 1999 లో విశ్వ జాగృతి మిషన్ ఆధ్వర్యంలో సుప్రీంకోర్టులో ప్రజాప్రయోజనాల కేసు సమోదయిందని ఇందుకోసం 2021లో తీర్పు వెలువరించారని తెలిపారు. విద్యార్థులను



ఆటపట్టించడం, అసభ్యంగా ప్రవర్తించడం, రౌడీలాగా క్రమశిక్షణ రహితంగా వ్యవహరించడం, అవమాన పరచడం ర్యాగింగ్ కు సహకరించడం, ప్రేరేపించడం వంటివి ర్యాగింగ్ నేరం కింద వస్తుందని అన్నారు. నేరపూరితంగా, బలవంతంగా దాడి చేయడం అక్రమ నిర్బంధ గాయపరించడం బలవంతంగా అఘాయిత్యాలకు పాల్పడడం వంటివి ర్యాగింగ్ పరిధిలోకి వస్తాయన్నారు. ర్యాగింగ్ పాల్పడితే 6 నెలల నుంచి 10 ఏండ్ల వరకు జైలు శిక్ష ఉందని రూ. 2000 మొదలుకొని రూ. 50 వేల వరకు జరిమాన విధిస్తారని తెలిపారు. ర్యాగింగ్ నిరోధం కోసం ప్రభుత్వం టోల్ ఫ్రీ నెంబర్. 18001805522 నెంబర్ ను ప్రవేశపెట్టిందని అన్నారు. సఖి కేంద్రం కార్యనిర్వాహకురాలు కవిత మాట్లాడుతూ విద్యార్థులు

చదువుపై దృష్టి మళ్లించాలని, ఆకతాలియా పనులకు దూరంగా ఉండాలని సూచించారు. సఖి కేంద్రం ద్వారా మహిళా బాధితులకు అందే సేవలను వివరించి అవగాహన కల్పించారు. సమాజంలో వీడనకు బాధలకు గురైన మహిళలు సఖి కేంద్రం ను సంప్రదించి తమ సమస్యలను పరిష్కరించుకోవాలని సూచించారు. ఇందుకోసం 181 టోల్ ఫ్రీ నెంబర్ ను సంప్రదించాలన్నారు. ఈ కార్యక్రమంలో శ్రీనివాసాచారి, డి. కృష్ణయ్య, నరేంద్రబాబు, శ్రీదేవి, కళాశాల ప్రధానాచార్యులు సైదులు, డైరెక్టర్ Dr. జగదీశ్వర్ కళాశాల సిబ్బంది విద్యార్థులు , లోక్ అదాలత్ సిబ్బంది, కోర్టు సిబ్బంది తదితరులు పాల్గొన్నారు.

విద్యను అభ్యసించిన పాఠశాలకు 5 లక్షల విరాళం అందజేసిన ఎమ్మెల్యే మేఘారెడ్డి

-పాఠశాల అభివృద్ధికి పాటుపడాలని తన సహచర విద్యార్థులకు పిలుపునిచ్చిన ఎమ్మెల్యే

ఖిల్లా ఘనపురం జూలై 20 (చైతన్య గళం):

విద్యనభ్యసించిన పాఠశాల అభివృద్ధికి తాను ఎల్లవేళలా సహాయ సహకారాలు అందిస్తానని... తనతో పాటు తన సహచర పూర్వ విద్యార్థుల సైతం పాఠశాల అభివృద్ధిలో పాలుపంచుకోవాలని వనపర్తి ఎమ్మెల్యే తూడి మేఘారెడ్డి పిలుపునిచ్చారు. శనివారం ఖిల్లా ఘనపురం మండలం బాలుర ఉన్నత పాఠశాలను ఆయన సందర్శించి ఉపాధ్యాయులతో పాఠశాల సమస్యలను అడిగి తెలుసుకున్నారు. పాఠశాలలో అదనపు గదుల కొరత ఉందని మరుగుదొడ్లు తదితర మౌలిక సదుపాయాలు కల్పించేందుకు చర్యలు చేపట్టాలని ఉపాధ్యాయులు ఎమ్మెల్యే దృష్టికి తీసుకొచ్చారు అందుకు సానుకూలంగా స్పందించిన ఎమ్మెల్యే వెంటనే తన



వంతుగా పాఠశాల సమస్యల పరిష్కారం కోసం ఐదు లక్షల రూపాయలను విరాళంగా ప్రకటించారు. పాఠశాలలో చేపట్టిన అదనపు గదుల నిర్మాణాలను వెంటనే పూర్తిచేసి ఆగస్టు 15 నాటికి వినియోగంలోకి తీసుకురావాలని గుత్తేదారును ఎమ్మెల్యే ఆదేశించారు. ఆయన విద్యార్థులతో మాట్లాడు

పాఠశాలలోని సమస్యలు అడిగి తెలుసుకున్నారు. అనంతరం బాలికల ఉన్నత పాఠశాలను సందర్శించి సొంతంగా ల్యాబ్ ను ఏర్పాటు చేసిన ఉపాధ్యాయురాలిని ఆయన అభినందించారు.

ఎలమంచిలిపై ఆగ్రహించిన కాంగ్రెస్ నాయకులు



కోటగిరి /జూలై 20 (చైతన్య గళం):

రాష్ట్ర ఎంపీటీసీ ల పోరం మాజీ అధ్యక్షులు ఎలమంచిలి శ్రీనివాసరావు, మండల పార్టీ అధ్యక్షుడు పువ్పాల శంకర్ కాంగ్రెస్ పార్టీకి పనిచేయలేదని అనడం సరికాదని పోతంగల్ మండల కాంగ్రెస్ పార్టీ నాయకులు ఆగ్రహం వ్యక్తం చేశారు. మండల కేంద్రంలో శనివారం ఏర్పాటు చేసిన విలేకరుల సమావేశంలో కాంగ్రెస్ నాయకులు మాట్లాడుతూ నియోజకవర్గ ఇన్చార్జ్ గా ఉన్న ఏనుగు రవీందర్ రెడ్డి కి మండలంలో బిజెపి పార్టీకి, కాంగ్రెస్ పార్టీకి సమానమైన ఓట్లు వస్తాయని ముందే చెప్పడం జరిగిందన్నారు. పోతంగల్ మండలంలో పార్టీ కోసం కష్టపడి 1300 ఓట్ల మెజారిటీ తీసుకురావడంలో అహర్నిశలు కృషి చేశామన్నారు. అందరం పార్టీ అధిష్టానికి కట్టుబడి పనిచేస్తున్నామని, వివాదాలు తీసుకురావద్దని ఎలమంచిలి శ్రీనివాస్ కు మండల కాంగ్రెస్ నాయకులు హెచ్చరించారు. ఈ కార్యక్రమంలో గ్రామ అధ్యక్షుడు పులగంటి సాయిలు, నాయకులు సుంకిని హనుమంత, కేశ వీరేశం, గంధపు రాజు, మన్నూర్, సజ్జత్, హమ్మర్, దేశాయి, తదితరులున్నారు.

ముదిరాజ్ పైగాన్స్ కార్పొరేషన్ ను ఏర్పాటు చేయాలి

-బీసీ డి సుంచి బీసీ ఏ లోకి చేర్చాలి



కోటగిరి జూలై 20 (చైతన్య గళం):

రాష్ట్ర ముదిరాజ్ మహాసభ పిలుపు మేరకు ఉమ్మడి మండలాల ముదిరాజ్ నాయకులు పలు డిమాండ్లతో కూడిన వినతి పత్రాన్ని పోతంగల్ మండల తాహసిల్దార్ కి అందజేశారు. మండల ముదిరాజ్ సంఘం అధ్యక్షులు నీరడి గంగాధర్ మాట్లాడుతూ రాష్ట్రంలో ముదిరాజ్ పైగాన్స్ కార్పొరేషన్ ను ఏర్పాటు చేసి ముదిరాజులకు న్యాయం చేయాలన్నారు. ముదిరాజుల సంక్షేమానికి వెయ్యి కోట్ల రూపాయల నిధులు కేటాయించి ఆదుకోవాలని పేర్కొన్నారు. మత్స్యకారుల అభివృద్ధికి, సంక్షేమ పథకాలకు నిధులు మంజూరు చేయాలని తెలియజేశారు. బీసీ డి సుంచి బీసీ ఏ లోకి చేర్చాలని, రెవెన్యూ శాఖ అధికారులు న్యాయమైన డిమాండ్లను ప్రభుత్వ దృష్టికి తీసుకెళ్లాలని కోరారు. ఈ కార్యక్రమంలో కల్లూరి హన్మంట్లు, సోప్ప శంకర్, సుదర్శన్, డాక్టర్ సాయిలు, ఉదయ్ ఖాస్గర్, రాములు, ఉత్తం, శంకర్, తదితరులు ఉన్నారు.